

ບົດຖະແຫຼງຂ່າວ

ສະຖານທູດອົດສະຕຣາລີ

ນະຄອນຫຼວງວຽງຈັນ



21 ສິງຫາ 2014

ສືພາຍເຮືອ ຂອງ ທີມອົດສະຕຣາລີ-ອາຊຽນ ຈະເຂົ້າຮ່ວມບຸນຊ່ວງເຮືອ

ຍ້ອນໄດ້ຮັບການຮ່ວມມື ເປັນຢ່າງດີ ຈາກ ທຸກທ້ອງຖິ່ນ ຂອງສປປ ລາວ ໃນການປະກອບສ່ວນເຂົ້າໃນການສະເຫຼີມສະຫຼອງ ສາຍພົວພັນ ອາຊຽນ - ອົດສະຕຣາລີ ຄົບຮອບ 40 ປີ, ສະຖານທູດອົດສະຕຣາລີ ປະຈຳນະຄອນຫຼວງວຽງຈັນ ໄດ້ເຕົ້າໂຮມເອົາ ສືພາຍເຮືອຈາກຫຼາຍປະເທດ ເພື່ອເຂົ້າຮ່ວມ ບຸນຊ່ວງເຮືອປະຈຳປີ ໃນ ວັນທີ 9 ຕຸລາ.

ຕົວແທນຈາກ ສະຖານທູດອົດສະຕຣາລີ ແລະ ບັນດາສະຖານທູດອາຊຽນ ປະຈຳ ນະຄອນຫຼວງວຽງຈັນ, ພ້ອມດ້ວຍ ພະນັກງານຈາກ ກົມອາຊຽນຂອງ ກະຊວງການຕ່າງປະເທດ ແລະ ຄະນະກຳມະການແມ່ນໍ້າຂອງ ຈະໄດ້ເຂົ້າຮ່ວມການແຂ່ງຂັນ ພາຍໃຕ້ ການນຳພາຂອງ ສືພາຍເຮືອທີ່ມີປະສົບການຈາກ ບ້ານ ສີໄຄທ່າ.

ສືພາຍເຮືອ ທີ່ມາຈາກຫຼາຍປະເທດ ໄດ້ເຕົ້າໂຮມ ຢູ່ຕໍ່ໜ້າ ຫ້ອງການ ຄະນະກຳມະການແມ່ນໍ້າຂອງ ໃນວັນທີ 21 ສິງຫາ ເພື່ອ ຈະເລີ່ມຕົ້ນເຂົ້າຮ່ວມການເຝິກຊ້ອມ ຢູ່ ນໍ້າຂອງ.

ສືພາຍເຮືອ ຈະເພີ່ມ ຄວາມສາມາດຂອງເຂົາເຈົ້າ ໃນການພາຍເຮືອ ດ້ວຍການເຝິກຊ້ອມໜັກ ກ່ອນ ທີ່ຈະເຝິກຊ້ອມດ້ວຍເຮືອ ແຂ່ງ ທຶງແມ່ຍ່າ 1 ຈາກບ້ານ ສີໄຄທ່າ ໃນອາທິດສຸດທ້າຍຂອງການເຝິກຊ້ອມ ກ່ອນເຂົ້າຮ່ວມການແຂ່ງຂັນໃນບຸນຊ່ວງເຮືອ.

ເອກອັກຄະລັດຖະທູດ ອົດສະຕຣາລີ ປະຈຳ ສປປ ລາວ, ພະນະທ່ານ ຈອນ ວິນລຽມສ໌ ໄດ້ກ່າວວ່າ ການເຂົ້າຮ່ວມການແຂ່ງຂັນບຸນຊ່ວງເຮືອປະຈຳປີ ແມ່ນເໝາະສົມຫຼາຍ ແລະ ຈະເປັນກິດຈະກຳທີ່ມ່ວນຫຼາຍ ເພື່ອສະເຫຼີມສະຫຼອງ ສາຍພົວພັນ ອາຊຽນ - ອົດສະຕຣາລີ ຄົບຮອບ 40 ປີ ຢູ່ ສປປ ລາວ.

ທ່ານ ວິນລຽມສ໌ ຍັງໄດ້ກ່າວເພີ່ມອີກວ່າ “ການແຂ່ງຂັນບຸນຊ່ວງເຮືອປະຈຳປີ ແມ່ນ ເປັນການສະເຫຼີມສະຫຼອງທີ່ ຍິ່ງໃຫ່ຍ ຂອງ ປະຊາຊົນລາວທີ່ມີຄວາມຜູກພັນ ຕໍ່ ແມ່ນໍ້າຂອງ, ແລະ ແມ່ນໍ້າຂອງ ກໍ່ຜູກພັນກັບ ຈິດວິນຍານ ໃນການແຂ່ງຂັນ ຂອງພວກເຂົາ.”

ທ່ານ ວິນລຽມສ໌ ໄດ້ກ່າວເພີ່ມຕື່ມວ່າ “ພວກຂ້າພະເຈົ້າ ມີຄວາມຍິນດີຫຼາຍ ທີ່ ປະຊາຊົນ ຢູ່ ບ້ານ ສີໄຄທ່າ ໄດ້ ໃຫ້ໂອກາດແກ່ພວກເຮົາ ພ້ອມດ້ວຍ ຄະນະກຳມະການແມ່ນໍ້າຂອງ ຊຶ່ງ ເປັນ ຄູ່ຮ່ວມງານ ຂອງພວກເຮົາໄດ້ ເປັນສ່ວນນຶ່ງ ຂອງ ບຸນປະຈຳປີ ທີ່ສຳຄັນ ຂອງ ສປປ ລາວ.”

“ເຮືອທັງ ແມ່ຍ່າ 1 ອາດຈະບໍ່ແມ່ນເຮືອ ທີ່ ໄວທີ່ສຸດ ຢູ່ ແມ່ນໍ້າຂອງ, ແຕ່ພວກເຮົາມີ ສີພາຍເຮືອທີ່ ມີຄວາມ ຕັ້ງໃຈ, ພ້ອມຈະຮຽນຮູ້ ແລະ ພວກເຮົາທັງໝົດ ລໍຄອຍ ທີ່ຈະມີສ່ວນຮ່ວມ ໃນໂອກາດພິເສດນີ້.”

ລັດຖະບານ ອົດສະຕຣາລີ ໄດ້ຈັດກິດຈະກຳຫຼາຍຢ່າງ, ຢູ່ ແຕ່ລະປະເທດຂອງ ທັງ10 ປະເທດໃນ ອາຊຽນ ແລະ ທັງ ຢູ່ ອົດສະຕຣາລີ, ເພື່ອສະເຫຼີມສະຫຼອງ ສາຍພົວພັນ ທີ່ ອົດສະຕຣາລີ ເປັນ ຄູ່ຮ່ວມປຶກສາຫາລືຢ່າງ ເປັນທາງການ ກັບ ອາຊຽນ ຄົບຮອບ 40 ປີ .

ການສະເຫຼີມສະຫຼອງ ສາຍພົວພັນ ຄົບຮອບ 40 ປີ ຈະສິ້ນ ສຸດລົງ ຢູ່ກອງປະຊຸມ ສະເຫຼີມສະຫຼອງ ສຸດຍອດ ຜູ້ນຳອາຊຽນ- ອົດສະຕຣາລີ ຕິດຕາມດ້ວຍ ກອງປະຊຸມສຸດຍອດອາຊີຕາເວັນອອກ ຢູ່ ປະເທດ ມຽນມາ ໃນ ເດືອນ ພະຈິກ ນີ້.



ພະນະທ່ານ ເອກອັກຄະລັດຖະທູດ ຈອນ ວິນລຽມສ໌ ພ້ອມດ້ວຍ ທ່ານ ສຸລະໄຊ ພູມະວົງ, ຫົວໜ້າພະແນກ ສະພາບແວດລ້ອມ ຂອງ ຄະນະກຳມະການແມ່ນໍ້າຂອງ ໄດ້ຕ້ອນຮັບ ສີພາຍເຮືອ ຂອງ ທີມອົດສະຕຣາລີ- ອາຊຽນຢູ່ ຕໍ່ໜ້າ ຫ້ອງການ ຄະນະກຳມະການແມ່ນໍ້າຂອງ.

ສອບຖາມຂໍ້ມູນເພີ່ມຕື່ມທີ່: ມິ່ງງາຄຳ ປັນຍາສັກ, ຜູ້ຮັບຜິດຊອບ ຊື່ມວນຊົນ ແລະ ຂ່າວສານ, ສະຖານທູດອົດສະຕຣາລີ, ໂທ: (021) 353 800 ຕໍ່ 125